

# ऑनलाइन पास होंगे नक्शे

हिन्दुस्तान

29-7-13

पटना | राकेशधारी

राजधानी में बहुमंजिली इमारतों समेत सभी तरह के भवनों का नक्शा ऑनलाइन पास होगा। नगर निगम प्रशासन ने योजना को अमलीजामा पहनाने की तैयारी शुरू कर दी है। उम्मीद की जा रही है तीन माह के अंदर नेट के माध्यम से नक्शे के लिए आवेदन करने, और पास करने की व्यवस्था लागू होगी।

नगर निगम की वेबसाइट [www.pmc Bihar.in](http://www.pmc Bihar.in) पर प्लान केस और नक्शों के बारे में पूरी जानकारी उपलब्ध रहेगी। मैनुअल नक्शा पास करने की वर्तमान व्यवस्था पूरी तरह बंद हो जाएगी। बास्तुविदों को नेट के माध्यम से ही नक्शा

## वेबसाइट पर जानकारियां

- कितने फ्लोर का नक्शा
- पार्किंग के लिए कितनी जगह
- कुल कितने फ्लैट, सड़क की चौड़ाई
- किस वास्तुविद ने पास किया नक्शा

## यह होगी सुविधा

- नक्शा पास होने के पहले भी दर्ज करा सकेंगे शिकायत
- शिकायतों का निपटारा करने के बाद ही पास किया जाएगा नक्शा

नक्शा पास करने की व्यवस्था को कम्प्यूटराइज किया जाएगा। कार्ययोजना पर काम चल रहा है। प्लानिंग रिपोर्ट से लेकर नक्शा पास करने तक की पूरी जानकारी नगर निगम की वेबसाइट पर उपलब्ध रहेगी। -कुलदीप नारायण, नगर आयुक्त

जमा करना होगा। नक्शा पास करने के बाद निरीक्षण रिपोर्ट भी नेट के माध्यम से देनी होगी। माना जा रहा है कि नई व्यवस्था से बिल्डर फ्लैट खरीदने वालों को चूना नहीं लगा सकेंगे। साथ ही अवैध

निर्माण में शामिल धंधेबाजों के खेल को रोकने में भी कारगर साबित होगी। अभी लोगों को यह भी पता नहीं होता है कि प्लॉट पर जो भवन निर्माण कार्य शुरू हुआ है वह कितने फ्लोर का है।